



नेपाल गजेट

भाग ४

नेपाल सरकारद्वारा प्रकाशित

खण्ड ७] काठमाडौं ज्येष्ठ ७ गते २०१४ साल [संख्या ६

अधमन्त्रालयको सूचना

१. भद्रपुरमा नेपाल राष्ट्र-बैंकको उपशाखा खुल्ने भएको हुनाले सरकार-
को २४-१-०१४ का निर्णयअनुसार भापा जिल्लामा रहेका सरकारी
अड्डाखाना र गैर सरकारी संस्थालगायत गैरहले सरकारी रकमसम्ब-
न्धी भापा माल दाखिल गरी आएकोमा अब नेपाल राष्ट्रबैंकको उप-
शाखा भद्रपुरमा पनि खुल्ने खडा हुने भएकोले भापा जिल्लामा नेपाल
राष्ट्र-बैंकको उपशाखा खुले खडा भएको मितिदेखि उमान्त भापा
मालमा दाखिल गर्नु वा नेपाल बैंक भद्रपुर उपशाखामा जम्मा गर्नुको
सट्टा नेपाल राष्ट्रबैंकको भद्रपुर उपशाखामा दाखिल गर्नु र वही बुझने
अड्डाहरूले पनि सोबमोजिम दाखिल भएको रसीद भिडाई मालमा दा-
खिल गरेसरह मिन्हा मोजरा दिने गर्नु गराउनु ।

२. रकम रकमका आमदानी लेखिएबमोजिम नेपाल राष्ट्र-बैंकको भद्रपुर उप-
शाखामा दाखिल गर्न पठाउँदा रकम रकमको छुट्टै चलानीहरू भरी चार

(१७)

८५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

प्रति चलानी गरी पठाउने र नेपाल राष्ट्र बैंकको भद्रपुर उपशाखाको चार प्रतिमा सब-मेनेजर, क्यासियर र सब-एकाउण्टेन्टको सहि र नेपाल राष्ट्र बैंक भद्रपुर उपशाखाको छाप लगाई १ नम्बर र ४ नम्बर आफूकहाँ राखी त्यसमध्ये ४ नम्बर प्रति स्टेटमेन्टको साथ मापा गोस्वाराको एकाउण्टेन्ट फाँटमा पठाउने र १ नम्बर हिसाबको निमित्त आफूकहाँ राखी र नं. २ र ३ नं. रुपैयाँ दाखिल गर्न ल्याउनेछाई दिनेछन्। सो २ नं. र ३ नं. चलानीमा २ नं. १ प्रति बही बुझाउने कामको लागि आफूकहाँ राखी बाँकी ३ नं. को एक प्रति मापा गोस्वाराको सबभर उसै दिन नभ्याएमा भोलिपल्टसम्म पठाउने गर्नु र रकम रकमको आमदानी दाखिल गर्न पठाउँदा चलानीको पीठमा यस किसिमबाट आमदानी हुन आएको भनी (आवाजको चलत भएकोले आवाजमोजिम र नहुनेहरूले यथासम्भव) कच्चा खोली पठाउने गर्नु गराउनु।

३. सो चलानी फाराम सो. रु. र मा. रु. को लागि छुट्टाछुट्टै छपाई नेपाल राष्ट्र बैंक भद्रपुर उपशाखाबाट वितरण हुनेछ। सम्बन्धित अड्डाहरूले चाडिएबमोजिमको फाराम नेपाल राष्ट्र बैंक भद्रपुर उपशाखाबाट लिई भित्राई काम चलाउने गर्नु।

४. अड्डाहरूलाई साल घसाली वा पत्रको खर्चको रूपमा जिम्मेवारी जाने कलमहरू चेकद्वारा भित्रने हुँदा अड्डाहरूले पनि चेक पाएपछि सो चेकबाट आफ्ना अड्डाका नाउँमा नेपाल राष्ट्र बैंक भद्रपुर उपशाखामा खाता खोली यथासम्भव नगद भिक्री ल्याई आफ्नो तहबिलमा नराखी चेकद्वारा खर्च गर्ने गर्नु।

५. माथि ४ नं. फारामोजिम विभिन्न अड्डाहरूले खाता खोल्दा हाकिम र हाकिमदेखि मुनिको १ जना कर्मचारीको संयुक्त दस्तखतबाट अपरेट गर्ने गरी खाता खोल्नु। खाता खोल्ने दरखस्त फाराम बैंकबाट पाइनेछ। सो फाराममा लेखिएबमोजिमको समर्थन गर्ने काम मालको बडाहाकिमले र अरु सबैको मालका हाकिमले गर्ने गर्नु।

६. उक्त बैंकबाट रोज रोज जहाँ जहाँबाट जेजति रुपैयाँ दाखिल हुन आएको छ, रकम रकमको पथक् पथक् देखिने गरी सबभर उसै दिनमा र नसकेमा भोलिपल्टसम्ममा गोस्वारा ४ नं. को चलानीसाथ स्टेटमेन्ट दाखिल गरिसक्नुपर्छ।

७. मौजदात दाखिल गर्ने म्यादका हकमा असूल तहसील आमदानी भएर
रुपैयाँ यो यति समयमा वा यति पुगेपछि मालमा दाखिल गर्नु भन्ने भै-
रहेकोमा सोहीबमोजिम माथि २ दफाबमोजिम रीत पुर्‍याई नेपाल राष्-
त्रको भद्रपुर उपशाखामा दाखिल गर्नु पर्छ । मालका मौजदातको हकमा
सकभर भोलिपल्टै र नभए ३ दिनभित्र सो भद्रपुर उपशाखामा दाखिल
गरिसक्नुपर्छ ।

आज्ञाते-

नीरराज,

सेक्रेटरी-अर्थमन्त्रालय,

